

நாம் ஒவ்வொருவரும் பெற்றுக் கொண்ட தூய ஆவியின் கொடையானது பலவிதமானது. அக் கொடைகளை அறிந்து கொண்டு, அவற்றை இறை மகிமைக்காக அர்ப்பணித்து செயற்பட வேண்டும். அவ்வாறே இலங்கையில் இறை மகிமைக்காக தமது வாழ்வை அர்ப்பணித்த சிலரின் இறைபணி பற்றி ஆராய்ந்து பார்ப்போம்.

CAE¹/₄ ß Põ° o

ஆங்கிலேயப் பெண்ணான இவ்லின் கார்ணி அம்மையார் 1869^{ம்} ஆண்டு பெப்ரவரி மாதம் 23^{ம்} திகதி பிறந்தார். இருபத்தாறு வயது வாலிபப் பெண்ணாக இருந்தபோது, அதாவது 1896 இல் இங்கிலாந்திலிருந்து இலங்கை வந்தார். அவர் அங்கிருந்து வாழ்ந்த சுகபோக வாழ்வை கடவுளின் பணிக்காக அர்ப்பணித்தவர். அப் பணிக்காக அவர் அநுராதபுரத்தில் இருந்து எட்டு மைல் தொலைவில் இருந்த தலாவ என்னும் பின்தங்கிய கிராமப் பகுதியைத் தெரிவுசெய்தார்.



உரு 12.1 இவ்லின் கார்ணி

மிகவும் கஷ்டத்தோடும் வறுமையோடும் வாழ்ந்த இக்கிராம மக்கள் மலேரியா, தொழுநோய் போன்ற நோய்களினாலும் பாதிக்கப்பட்டு மிகவும் துன்பமான வாழ்க்கையை வாழ்ந்தனர். இவ்வாறான துன்ப நிலையில் இருந்தவர்களுக்காக தமது வாழ்வை அர்ப்பணித்த இவ்லின் கார்ணி அம்மையார், அம்மக்களின் சுக நலத்திற்காகவும் அவர்களின் தேவைகளுக்காகவும் பலவிதமான முறைகளில் செயற்பட்டார்.

ஆரம்பத்தில் இவ்வாறு துன்பத்தில் உள்ளவர்களுக்குப் பணி செய்வதற்கென தனி இடம் இருக்கவில்லை. அனாதைச் சிறுவர்களுக்காக 'மகிழ்ச்சி இல்லம்' வயோதிபர்களுக்காக 'சந்தியா' என்ற நிலையம் என்பவற்றை மக்களின் உதவியோடு அமைத்தார். 'தங்கை இல்லம்' என்ற பெயரில் மகளிரின் பணிக்காக ஒரு பாடசா லையையும் ஆரம்பித்தார். 1915ல் முதலாம் உலக யுத்தத்தில் பாதிக்கப்பட்டோருக்காக 'சமாதான இல்லம்' ஆரம்பித்தார்.

அதன் பின்னர் அவற்றை மூன்று மருத்துவ நிலையங்களாக அபிவிருத்தி செய்தார். இவற்றின் மத்தியில் இறை வழிபாட்டிற்காக ஒரு சிறிய ஆலயத்தைக் கட்டிய இவ்லின் கார்ணி அம்மையார், அனுதினமும் திருவிவிலியத்தை வாசித்து பாடல்களைப் பாடி பிறருக்கு கடவுளைப் பற்றிக் கூறுவதற்கு முன்வந்தார். இவ்வாறு இவர் கடவுள் நம்பிக்கையும் அன்பும் இரண்டல்ல ஒன்றுதான் என்பதை அவரின் வாழ்வின் முன்மாதிரியாக காண்பித்தார்.

மேலும் இவர் மிகவும் எளிமையாக வாழ்ந்து இலங்கை நாட்டின் கலாசாரப்படி தேசியப் பெண்களைப் போன்று 'சேலை' அணிவதில் விருப்பம் கொண்டவர். இவ்வாறு இவ்லின் கார்ணியின் அர்ப்பணிப்பானது சமூகப் பணிக்கும் கடவுளின் நாமத்திற்கும் மகிமையாக அமைந்தது. இவ்வாறு கிராம மக்களின் அன்பையும் மதிப்பையும் பெற்றார். இதனால் அவர்கள் 'வெள்ளை அம்மா' என்ற பெயரில் அவரை அழைத்து மதிப்பு அளித்தார்கள்.

தனது தாய் நாடான இங்கிலாந்தில் சுகபோகத்தோடு வாழ்வதற்கு தகுதி இருந்த போதும் தூய ஆவியின் வல்லமையான செயற்பாட்டினால் தலாவ என்னும் கஷ்டப் பிரதேசத்தை தெரிவு செய்து கடவுளுக்காகத் தனது பணியை நிறைவு செய்த இவ்லின் கார்ணி அம்மையார் 1953^{ம்} ஆண்டு ஜனவரி 25^{ம்} திகதி இறையடி எய்தினார். அவரின் அடக்கச் செயற்பாடுகள் அங்குள்ள வனப் பகுதியிலேயே நடைபெற்றது.

அதி வணக்கத்திற்குரிய பேராயர் அன்றா குமாரகே



உரு 12.2 அதி வணக்கத்திற்குரிய பேராயர் அன்றா குமாரகே

1934^{ம்} ஆண்டு ஜனவரி மாதம் 24^{ம்} திகதி பிறந்த அதி வணக்கத்திற்குரிய அன்றா குமாரகே ஆயர் இலங்கைத் திருச்சபையின் மறை மாவட்டமான குருணாகலையில் குருவானவராக 1959^{ம்} ஆண்டு மே மாதம் 23^{ம்} திகதி இணைந்து கொண்டார். அதற்கு முன் 1958 மே மாதம் 1^{ம்} திகதியில் இருந்து டீக்கனாக கடமை புரிந்தார்.

இந்தியாவில் கல்கத்தாவில் பிஷ்ப் இறையியற் கல்லூரியில் 1954^{ம்} ஆண்டு இணைந்து கொண்ட அதி வணக்கத்திற்குரிய அன்றா குமாரகே ஆயர் அங்கு இறையியல் இளமாணிப் பட்டத்தைப் பெற்றார்.

பின்னர் இங்கிலாந்து சென்று வெஸ்ட்மிஸ்டர் கல்லூரியில் சமயக் கல்வியைப் பற்றிய நெறியில் டிப்ளோமாப் பட்டம் பெற்ற அவர், குருணாகலையில் இலங்கைத் திருச்சபையின் மறைமாவட்டத்தில் சமயக் கல்விக்காக பரந்த அளவில் பணி செய்தார். சமயக் கல்வியும் பாடசாலைக் கல்வியைப் போன்றதால் குருமார்களின் பயனுக்காக சமய நூல்கள் பலவற்றை அவர் எழுதினார். மேலும் தேசிய விழுமியங்களில் மக்கள் வாழ்வைச் சமயத்தில் வேரூன்றச் செய்வதற்கு அவர் எடுத்த முயற்சி பாராட்டுக்குரியது.

நல்லாயனாக பணியாற்றிய அதி வணக்கத்திற்குரிய அன்று குமாரகே ஆயர் அவர்கள், மக்களின் பலவிதமான பிரச்சனைகளுக்கு ஆறுதல் அளிப்பதற்கும், உதவி செய்வதற்கும் முன்னின்று செயற்பட்டார். மக்களின் பொருளாதார நிலையை உயர்த்துவதற்கும், குடும்ப வாழ்வை மேம்படுத்துவதற்கும், நல்ல சமூகத்தொடர்பை விருத்தியடையச் செய்வதற்கும், கடவுளின் வழிகாட்டலைத் தேடுவதற்கும், மக்களை ஈடுபடச் செய்வதே அவரது பிரதான பணியாக அமைந்தது. இரக்க குணமுடைய அவர் நல்லாயனாக மக்களின் ஆன்மீகத்தை வளர்ப்பதற்காக இவ்வாறு செயற்பட்டார்.

கி.பி 1954 மே மாதம் 6^{ம்} திகதி இலங்கைத் திருச்சபையின் குருணாகலை மறைமாவட்ட 3வது பேராயராக நியமிக்கப்பட்டு கி.பி. 2000^{ம்} ஆண்டில் ஓய்வு பெறும் வரை திருச்சபைக்கு பாரிய பணியாற்றினார். கடவுளுக்காக தனது ஆயர் பணியை முழுமையாக அர்ப்பணிப்புச் செய்த அதி வணக்கத்திற்குரிய அன்று குமாரகே பேராயர் அவர்கள், தனது 78^{ம்} வயதில் 2012^{ம்} ஆண்டு ஏப்ரல் 21^{ம்} திகதி இறையடி எய்தினார்.

மதிப்பிற்குரிய குருவானவர் சோமசிறி குமாரதாஸ் பெரேரா

மொரட்டுவ லுனாவ கிராமத்தில் 1921ம் ஆண்டு டிசெம்பர் மாதம் 30^{ம்} திகதி பிறந்த அவர், தனது ஆரம்பக் கல்வியை மொரட்டுவ வேல்ஸ்குமார கல்லூரியில் கற்றார். இறை பணியைச் செய்யும் முன் அவர் அரசாங்கப் பணியில் தொழில் புரிந்தார். பின் 1945 இல் ஆண்டு இறையியற் கல்விக்காக பெங்களூர் செரம்பூர் பல்கலைக்கழகம் சென்றார். 1949 இல் இலங்கை மெதடிஸ்ட் சபையின் குருவானவராக பணியை ஆரம்பித்த போதும் மேலும் ஐந்து ஆலயங்களில் தமது பணியைச் செய்வதற்கும் முன்வந்தார்.



உரு 12.3 மதிப்பிற்குரிய குருவானவர் சோமசிறி குமாரதாஸ் பெரேரா

இதன் பின் பிலிமத்தலாவை, இலங்கை இறையியற் கல்லூரியின் அதிபராக 1968 - 1978 இலும் 1986 - 1989 ஆம் ஆண்டுகளிலும் பணியாற்றினார். இங்கு போதகப் பணியோடு சமூகத்தில் ஒப்புரவுடன் வாழ்ந்து நற்செய்தியின் தூதுப்பணியில் ஈடுபடுவதின் முக்கியத்துவத்தை வலியுறுத்தினார். மேலும் 1985 - 1996 காலத்தில் தேசிய கிறிஸ்தவ மன்றத்தின் தலைவராக இருந்த அவர் ஆசிய கிறிஸ்தவ மன்றத்திலும் உலக கிறிஸ்தவ மன்றத்திலும் பதவி வகித்தார்.

கிறிஸ்தவ திருச்சபைக்கு மாத்திரமல்ல, முழு சமூகத்தினருக்கும் அவர் பாரிய பணி புரிந்தார். தாழ்மை நிறைந்தவராக, அநேகரின் பாராட்டைப் பெற்ற தலைவராக மதிப்பைப் பெற்ற சோமசிறி குமாரதாஸ் பெரேரா, அவர்கள் நல்ல செவி சாய்ப் பாளராக இருந்தார். உண்மையான ஆயரின் குணங்களை வெளிப்படுத்தி மக்களின் பிரச்சனைகளுக்கு செவி கொடுப்பதில் எப்போதும் ஆயத்தமாக இருந்தார்.

இனங்களின் ஒற்றுமைக்காகவும் ஒருமைப்பாட்டிற்கும் அர்ப்பணித்து செயற்பட்ட அவர், கிறிஸ்தவ சபைகளிடையே ஒருமைப்பாட்டை நிலைநாட்டப் பல வழிமுறைகளை முன்வைத்தார். இலங்கை வாழ் மக்களிடையே பிரிவுகள் இருக்கக்கூடாது என நம்பிய அவர், இலங்கையில் யுத்தம் நிறைந்த காலத்தில் அனைவருக்கும் சமாதானத்தை ஏற்படுத்துவதற்காக தனது பங்களிப்பை முழு முயற்சியோடு செய்தார். அவ்வாறே அவர் ஆயரின் செயற்பாட்டை போன்று செயற்பட்டு யுத்தத்திற்கு எதிராகவும் அதனால் துன்பத்திற்கு உட்பட்டவர்களுக்கு பாதுகாப்பளிப்பதற்கும் தனது தலைமைத்துவத்தைப் பெற்றுக் கொடுத்தார். தனது நாற்பது வருட பணியிலிருந்து 1989^{ம்} வருடத்தில் அவர் முழுநேரப் பணியிலிருந்து ஓய்வுபெற்றார். இவர் 2011 ஆம் ஆண்டு செப்டெம்பர் 29^{ம்} திகதி இறையடி எய்தினார்.

மதிப்பிற்குரிய ஒழுக்க விழுமிய குரு முதல்வர் டொனால்ட் கனகரட்னம் அவர்கள்.

பிலிமத்தலாவை இறையியற் கல்லூரியில் இறையியலாளராக பணியாற்றிய இவர் இலங்கைத் திருச்சபையின் கொழும்பு மறைமாவட்டத்தின் குரு முதல்வராக இருந்தார். கலாநிதி பட்டத்தைப் பெற்ற அவர் சிங்களம், தமிழ், ஆங்கிலம் ஆகிய மும்மொழிகளில் தேர்ச்சி பெற்றவர். மிகவும் ஆழமான இறையியலைச் சாதாரணமாக இனிமையாகக் கற்பதற்கு வழி வகுத்து கற்பிப்பதில் முன் நின்ற ஒருவராவார்.



உரு 12.4 மதிப்பிற்குரிய ஒழுக்க விழுமிய குரு முதல்வர் டொனால்ட் கனகரட்னம் அவர்கள்.

மனிதர்களை ஆன்மீகத்தில் போஷித்தது போன்று, அவர்களின் பிரச்சனைகளுக்கு அர்த்தத்தோடு முகம் கொடுப்பதற்கு தைரியத்தை அளிப்பதும் அவரின் பணியில் காணக்கூடிய சிறப்பான குணங்களாகும். இவர் பிலிமத்தலாவை இறையியற் கல்லூரியில் பணிபுரிந்த காலத்தில் ரத்மிவலை விவசாயக் கிராம மக்களுக்காக ஆற்றிய பணியானது பாராட்டுக்குரியது. பௌத்தர்கள் அதிகமாக வாழ்ந்த சூழலில் அமைந்த ரத்மிவலை பிரதேச மக்களோடு இணைந்து பணி புரிந்தார். கிராமத்தார் அனைவரினதும் அன்பான வரவேற்புக் கிடைத்தது. இனங்களிடையே ஒற்றுமையையும் நல்லுறவையும் விருத்தி செய்வதற்கு அவர் ஒரு முன்னோடியாக இருந்தார்.

வவுனியாப் பிரதேசத்தில் இவர் நீண்ட காலமாக வாழ்வின் இறுதிவரை பணி புரிந்தார். மிகவும் துன்பமான வாழ்வை மேற்கொண்ட அப்பிரதேச மக்கள் மத்தியில் இருந்து மக்களைத் தமது வீட்டிற்கு அழைத்து வந்து அவர்களின் பிரச்சனைகளுக்கு தீர்வைப்

பெற்றுக் கொடுப்பதில் அவர் தனது வாழ்வின் அதிக காலத்தை அர்ப்பணித்தார். அவர் வாழ்ந்த வீட்டை மக்களின் பணிக்காக இலங்கைத் திருச்சபையின் கொழும்பு மறைமாவட்டத்திற்கு பொறுப்புக் கொடுப்பதற்கு வழி வகுத்து அதை “ஒற்றுமையின் இல்லம்” என இனங்களின் மத்தியில் ஒற்றுமையை நிறைவேற்றுவதற்கான இடமாக அமைத்துக் கொடுத்தார்.

ö\ - Ø£õk

1. பாடசாலையில், வீட்டில், ஆலயத்தில் நீர் செய்யக் கூடிய பணிகள் இவ்விரண்டு எழுதுக.
2. நாட்டு மக்களின் நன்மைக்காக தமது வாழ்வை அர்ப்பணித்த மேலும் இருவரின் பணியைப்பற்றி சிறு குறிப்பெழுதுக.